चतुर्दशः परिच्छेद:- 
शयनाधिवास -कुम्भरथापनविधिः 


अथतावत्‌ आचार्यः मण्डपमध्ये वेदिकाया चक्राबज मण्डलं वर्तयित्वा | 
तत्पूर्वं दक्षिण वामभागे शय्यावेढि कृत्वा।व्दाढशार्णं मनुना 
गन्धोदकेन प्रोक्ष्य। तस्यां प्रागग्रान्‌ उदगग्रान्‌ वा दर्भान्‌ आस्तीर्य। 
तत्रव्रीहीणां पञ्चभारं तण्डुलानां तदर्ध, तिलानां तदर्ध च अन्तरान्तर 
प्रत्यग्राच्छादनान्तरितं विस्तीर्य। तिलोपरि पहं विलिख्य। तढुपरि 
पूर्ववत्‌ दर्भान्‌ आस्तीर्य। तस्योपरि क्रमेण वैयाघ्चचर्म मृळ्हास्तरण 
तूलिकारत्नकम्बल क्षीमचित्रवस्त्र शुक्लवसनानि तढुपरि शयनाङ्गानि 
उपधानानि सपाद गण्डुकानि निधाय।दर्भै:परिस्तीर्य। तां कस्तूरिकादि 
गन्धद्गव्याधिवासितां सुगन्धपुष्प मालादि नानालङ्कारशोभितां कृत्वा | 
आचार्यः पुरुषसूक्तादि पाठकैः ब्राह्मणैः ऋत्विग्भिः च तूर्यघोषपुरस्सरं 
बिम्बं ''उत्तिष्ठ'' इति मन्त्रेण तस्मात्‌ उत्थाप्य। बहिः कुण्डं यथा 
प्राइक्षिण्येन शनैः शय्यावेदिभुवं,तस्यां आधारादि पञ्मान्तं पीठं 
सङ्कल्प्य। अभ्यर्च्य॑।' 'यद्वैष्णवं'' इतिमन्त्रं, विश्वतश्चक्षुः" इति मन्त्र 
च उच्चरन्‌ प्राक॑शिरो ढक्षिणाननं मन्दिराननं दक्षिणाशाशिरस्कं वा 
बिम्बं शय्यायां शाययित्वा ।''युवासुवासाः'' इतिमन्त्रेण कम्बलैः वस्त्रैः 
वा सर्वतः प्रतिमां आच्छादयेत्‌।तढनु व्दार तोरणपूजां करिष्ये इति 
सङ्कल्प्य।द्वारतोरण ध्वजकुम्भैषु पूर्ववत्‌ यथाविधि तत्तद्वैवतानि 
आवाह्य अभ्यर्च्य। पूर्वादिदिक्षु ऋगादीन्‌ वेदान्‌ अन्यान्‌ च ब्राह्मणेषु 
पठत्सु,सर्वत्र तुर्यघोषेषु प्रवर्तितेषु,समाहितमनाः आचार्यः हृदयकमले 
भगवन्तं ध्यायन्‌ पुण्याहं वाचयित्वा। 

चक्राब्जमण्डले साङ्ग सपरिवार वासुदेवं यथाविधि संपूज्य। शय्यावेदिं 
त्रिभागी कृत्य।मध्य दक्षिणभागयोः बिंबे अधिवासिते सति उत्तरभागे 
देवस्य पश्चिमोत्तरे शालि तण्डुल तिलैः पीठं सवस्त्रास्तरणं कृत्वा । 
तढुपरि पद्ममालिख्य।तस्मिन्‌ सवर्त्र कुचाश्वित्थ पल्लवरत्नापिधानं 
द्वोणमान गन्धोढकपूरितं लोहजं मृण्मयं वा महाकुम्भ,तन्निकटे दक्षिणे 
तादशं करकं च शायितबिंब स्थापितकुम्भयोः परितः अष्टसु 
धान्यपीठेषु ताहक्लक्षणयुतं मूर्तिकुम्भाष्टकं च संस्थाप्य परिस्तीर्य | 

तेषु शङ्कवक्र गढापद्य ध्वज श्रीवत्स गरुडकमठान्‌ प्रत्येक 
निष्कमात्रजांबूनढकृतान्‌ निक्षिप्य।मूर्तिकुम्भाना मध्ये पूर्वोक्त 
लक्षणयुतानि अष्टी फलकानि सुवर्णादि लोहजानि याज्ञीयदारुजानि 
वा संस्थाप्य।परितः साङ्कुराः पालिकाश्च निधाय. कुम्भपूजां 
करिष्ये'इति सङ्कल्प्य।कुम्भजलानां पृथक्‌ शोषणादिकृत्वा।तस्मिन्‌ 
जले पीठं आधारादि पञ्मान्तं सङ्कल्प्य अभ्यच्य।एवं अष्टास्वपि 
कृत्वा।ततः पूर्वादिषुकुम्भैषु विष्ण्वादि दामोढ्रान्तान्‌ देवान्‌ स्व 
स्वमन्त्रेणावाह्मऽभ्यर्च्य।तढानीं पायसाज्लेन भगवन्मयान्‌ ब्राह्मणान्‌ 
व्दादशाधिकान्‌ भोजयित्वा।तेभ्यः अपि गो तिल वस्त्र सुवर्णानि 
दद्यात्‌ | 

इति श्री वराहगुरुणा विरचितायां क्रियाकैरव चन्द्रिकायां 

शयनाधिवास कुम्भस्थापनविधिर्नाम चतुर्दशः परिच्छेद: 


